

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৯১/২০২১

ক'ভিড অতিমারীৰ পাছত আয়োজিত বাস্তুৰ স্তৰৰ প্ৰথমখন বৃহৎ ক্ৰীড়া প্ৰতিযোগিতা  
হিচাপে গুৱাহাটীত আয়োজিত ৩৬ সংখ্যক বাস্তুৰ জুনিয়ৰ এথলেটিক প্ৰতিযোগিতা  
আনুষ্ঠানিকভাৱে উদ্বোধন কৰিলে মুখ্যমন্ত্রী সোণোৱালে

## আমাৰ খেলুৱৈসকলৰো বিশ্ব জয়ৰ সামৰ্থ্য আছেঃ মুখ্যমন্ত্রী

গুৱাহাটীৰ ইন্দিৰা গান্ধী এথলেটিকছ ষ্টেডিয়ামতে ২০২৩ চনৰ রল্ল জুনিয়ৰ  
এথলেটিকছ ছেম্পিয়নশিপ আয়োজনৰ বাবে আগ্ৰহী বুলি মন্তব্য কৰিলে এথলেটিকছ  
ফেডাৰেশ্যন অব ইণ্ডিয়াৰ অধ্যক্ষ আদিল জে চুমেৰীৱালাই

**দিছপুৰ, ০৬ ফেব্ৰুৱাৰী :** ক'ভিড অতিমারীৰ ভয়াবহতা কিছু পৰিমাণে সাম কটাৰ পিছত আয়োজিত বাস্তুৰ স্তৰৰ প্ৰথমখন বৃহৎ ক্ৰীড়া প্ৰতিযোগিতা হিচাপে আজিৰেপৰা গুৱাহাটীত অনুষ্ঠিত হ'বলগীয়া ৩৬ সংখ্যক বাস্তুৰ জুনিয়ৰ এথলেটিক প্ৰতিযোগিতাখনি আজি মুখ্যমন্ত্রী সৰ্বানন্দ সোণোৱালে আনুষ্ঠানিকভাৱে শুভ উদ্বোধন কৰে। অসম এথলেটিকছ সঞ্চাৰ উদ্যোগত সৰক্ষজাইৰ ইন্দিৰা গান্ধী এথলেটিক ষ্টেডিয়ামত আয়োজিত এই প্ৰতিযোগিতাত দেশৰ ৩২ খন ৰাজ্য আৰু কেন্দ্ৰীয় শাসিত অঞ্চলৰ পৰা অহা ১৬২৭ গৰাকী খেলুৱৈয়ে অংশগ্ৰহণ কৰিছে। মুঠ ১০০ টা ইভেণ্টত অনুষ্ঠিত হ'বলগীয়া এই প্ৰতিযোগিতাত ল'ৰা আৰু ছোৱালী উভয়ৰে ১৪, ১৬, ১৮ আৰু ২০ বছৰ অনুৰ্ধ্ব শাখাৰ খেল অনুষ্ঠিত হ'ব।

প্ৰতিযোগিতাখন উদ্বোধন কৰি প্ৰদান কৰা ভাষণত মুখ্যমন্ত্রী সোণোৱালে কভিডৰ পাছত প্ৰথমটো বৃহৎ ক্ৰীড়া কাৰ্যসূচী হিচাপে এই প্ৰতিযোগিতাখন অসমক উপহাৰ দিয়াৰ ক্ষেত্ৰত বিশেষ উদ্যোগ গ্ৰহণ কৰা এথলেটিকছ ফেডাৰেশ্যন অব ইণ্ডিয়াৰ অধ্যক্ষ আদিল জে চুমেৰীৱালা তথা কেন্দ্ৰীয় যুৱ পৰিক্ৰমা আৰু ক্ৰীড়া বিভাগৰ বাজ্যিক (স্বতন্ত্ৰ) মন্ত্রী কিৰণ বিজেজুৰ লগতে বাস্তুৰ আৰু বাজ্যিক এথলেটিক সংস্থাৰ সমূহ কৰ্মকৰ্ত্তাক বিশেষভাৱে ধন্যবাদ জ্ঞাপন কৰে। কভিড-১৯ৰ কঠোৰ নীতি-নিয়মৰ মাজত আয়োজিত এই প্ৰতিযোগিতাত অংশ লোৱাৰ বাবে দেশৰ বিভিন্ন প্ৰান্তৰ পৰা অহা খেলুৱৈসকলক তেওঁ অসমলৈ স্বাগতম জনোৱাৰ লগতে খেলপথাৰত নিজৰ উৎকৃষ্ট প্ৰদৰ্শন আগবঢ়াবৰ বাবে শুভেচছা জ্ঞাপন কৰে। এই প্ৰতিযোগিতাৰ মাজৰ পৰা শ্ৰেষ্ঠতা আহৰণ কৰা প্ৰতিযোগীসকলে দেশৰ ক্ৰীড়া জগতক উজলাই তোলাৰ লগতে বিশ্ব পৰ্যায়ত সুনাম কঢ়িয়াই আনিবলৈ সক্ষম হ'ব বুলি মুখ্যমন্ত্রীয়ে আশা প্ৰকাশ কৰে।

সুধাকৃষ্ণ ভাৰতৰত্ন ড° ভূপেন হাজৰিকাৰ ‘এই পৃথিবী এক ক্ৰীড়াংগণ’ শীৰ্ষক গীতৰ প্ৰসংগ উল্লেখ কৰি মুখ্যমন্ত্রী সোণোৱালে কয় যে খেলৰ জৰিয়তে প্ৰতিযোগিতাৰ বাতাবৰণ সৃষ্টি হোৱাৰ লগতে পৰম্পৰাৰ

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

মাজত বন্ধুত্বসূলভ মনোবৃন্তি আৰু মানবতাৰো প্ৰসাৰ ঘটে। প্ৰধানমন্ত্রী নৱেন্দ্ৰ মোদীয়েও ‘খেলোগে তু খিলোগে’ বুলি মন্তব্য কৰি দেশৰ ক্রীড়াবিদসকলক খেলপথাৰত নিজৰ সৰ্বোচ্চ উজাৰি দি দেশলৈ সুনাম কঢ়িওৱাৰ লগতে এই দেশৰ মহানতা, সভ্যতা আৰু সংস্কৃতি বিশ্বৰ বুকুত উজ্জ্বলাই তোলাৰ বাবে অনুপ্রাণিত কৰি তুলিছে বুলি মুখ্যমন্ত্রীয়ে কয়। আমাৰ খেলুৱেসকলৰো বিশ্ব জয়ৰ সামৰ্থ্য আছে বুলি উল্লেখ কৰি তেওঁ লগতে কয় যে কঠোৰ পৰিশ্ৰম, অনুশীলন, নিষ্ঠা, একাগ্ৰতা আৰু দেশপ্ৰেমৰ সৰ্বোচ্চ ভাৱনাৰে নিজকে উজ্জ্বীৱিত কৰি প্ৰদৰ্শন আগবঢ়ালে বিশ্বৰ সকলো ছেম্পিয়নকে পৰাজিত কৰি সৰ্বশ্ৰেষ্ঠ হিচাপে পৰিগণিত হোৱাৰ সক্ষমতা আমি আহৰণ কৰিব পাৰিম।

ক্রীড়াক্ষেত্ৰৰ প্ৰতি তেওঁৰ ভাবিব নোৱাৰা আন্তৰিকতা আছে বুলি মন্তব্য কৰি মুখ্যমন্ত্রীয়ে কয় যে গুৱাহাটীক বাস্তৱ অৰ্থতে দেশৰ ক্রীড়া ৰাজধানী হিচাপে গঢ়ি তোলাৰ বাবে চৰকাৰে নিৰ্বন্তৰ প্ৰয়াস অব্যাহত ৰাখিছে। ক্রীড়া বিশ্ববিদ্যালয় প্ৰতিষ্ঠাৰ দৰে অভিলাখী পদক্ষেপৰ জৰিয়তে ৰাজ্যৰ নবীন আৰু সন্তুষ্টৰনাময় ক্রীড়া প্ৰতিভাসমূহৰ বাবে এক সুন্দৰ প্লেটফৰ্ম গঢ়ি তোলা হৈছে। খেলুৱে, অভিভাৱক, প্ৰশিক্ষক, ক্রীড়া সংগঠক সকলোৰে উমৈহতীয়া প্ৰচেষ্টাবে ভৱিষ্যতৰ দিনত অসমে ৰাষ্ট্ৰীয় আৰু আন্তঃৰাষ্ট্ৰীয় স্তৰৰ ন ন প্ৰতিভা আৱিষ্কাৰ কৰিবলৈ সক্ষম হ'ব বুলি আশা প্ৰকাশ কৰি এনে পৰিৱেশ সৃষ্টিৰ বাবে অধিক দায়বদ্ধতাৰে আত্মনিৱোগ কৰিবলৈ তেওঁ অসম অলিম্পিক সম্ভাৱ লগতে আন আন ক্রীড়া সংস্থাসমূহৰ প্ৰতি আহ্বান জনায়।

অনুষ্ঠানত বিশিষ্ট অতিথিৰূপে অংশগ্ৰহণ কৰি এথলেটিকছ ফেডাৰেশ্যন অব ইণ্ডিয়াৰ অধ্যক্ষ আদিল জে চুমেৰীৱালাই কয় যে ক'ভিডৰ ভয়াবহতাৰ মাজত যিসময়ত দেশৰ প্ৰায়বোৰ ক্রীড়া কাৰ্যসূচী ইন্ডোৱতে আবদ্ধ হৈ আছে, তেনে সময়তে প্ৰথমবাৰৰ বাবে এনে বৃহৎ প্ৰতিযোগিতা আয়োজন কৰি অসমে এক নজিৰ প্ৰতিষ্ঠা কৰিছে। অসম এথলেটিকছ সহাই বিচৰাধৰণে অসমক প্ৰতিবছৰে এখন ৰাষ্ট্ৰীয় জুনিয়ৰ প্ৰতিযোগিতা আয়োজনৰ দায়িত্ব দিবলৈ এথলেটিকছ ফেডাৰেশ্যন অব ইণ্ডিয়া আগ্রহী বুলি উল্লেখ কৰি অধ্যক্ষ চুমেৰীৱালাই কয় যে গুৱাহাটীৰ এই স্টেডিয়ামেই ২০২৩ চনৰ ৱৰ্ল্ড জুনিয়ৰ এথলেটিকছ ছেম্পিয়নশিপ আয়োজনৰ দায়িত্ব লাভ কৰাটোও তেওঁ বিশেষভাৱে কামনা কৰে।

এথলেটিকছ ফেডাৰেশ্যন অব ইণ্ডিয়াৰ অধ্যক্ষ আদিল জে চুমেৰীৱালা আৰু অসম এথলেটিকছ সম্ভাৱ সভাপতি লক্ষ্য কোঁৱৰে সংস্থা দুটাৰ পতাকা উত্তোলনেৰে আনুষ্ঠানিকভাৱে আৰম্ভ কৰা আজিৰ অনুষ্ঠানত ভাৰতীয় বক্সিং ফেডাৰেশ্যনৰ সম্পাদকপ্ৰধান হিচাপে নতুনকৈ নিৰ্বাচিত হোৱা ৰাজ্যৰ উদ্যোগী ক্রীড়া সংগঠক হেমন্ত কুমাৰ কলিতাক অসম অলিম্পিক সম্ভাৱ সভাপতি তথা মুখ্যমন্ত্রী সোণোৱালে আনুষ্ঠানিকভাৱে সম্বৰ্ধনা জ্ঞাপন কৰে।

অসম অসম এথলেটিকছ সম্ভাৱ সভাপতি লক্ষ্য কোঁৱৰে আদৰণী ভাষণ প্ৰদান কৰা এই উদ্বোধনী অনুষ্ঠানত প্ৰতিযোগিতাৰ মূল পৃষ্ঠপোষক ভাৰতীয় স্টেট বেংকৰ মুখ্য মহাপ্ৰবন্ধক আৰ এছ ব্ৰহ্মেশ তথা প্ৰতিভাৱান খেলুৱেৱয় অংকুশিতা বড়ো আৰু দুৰ্গা বড়োৱেও ভাষণ প্ৰদান কৰে। অনুষ্ঠানত ৰাজ্যৰ উদ্যোগ আৰু বাণিজ্য, পৰিবহণ আদি বিভাগৰ মন্ত্ৰী চন্দ্ৰমোহন পাটোৱাৰী, ৰাজহ আৰু দুৰ্যোগ ব্যৱস্থাপনা বিভাগৰ

**জনসংযোগ, অসম**  
**মুখ্যমন্ত্রীৰ জনসম্পর্কৰক্ষণী কোষ, দিছপুৰ**  
**প্ৰেছ বাৰ্তা**

---

স্বতন্ত্ৰ ৰাজ্যিক মন্ত্রী যোগেন মহন, এথলেটিকছ ফেডাৰেশ্বন অব ইণ্ডিয়াৰ টেকনিকেল কমিটিৰ অধ্যক্ষ  
ষ্টেনলী জন্যন্ত তথা ক্রীড়া আৰু যুৱ কল্যাণ বিভাগৰ সঞ্চালক ধৰ্মকান্ত মিলিৰ লগতে এথলেটিকছ ফেডাৰেশ্বন  
অব ইণ্ডিয়া আৰু অসম এথলেটিকছ সঞ্চাৰ বিষয়বৰীয়াসকল, বিভিন্ন ৰাজ্যৰ পৰা অহা খেলুৱৈ আৰু  
প্ৰশিক্ষকসকল উপস্থিত থাকে।

পঃকুঃবঃ  
০৬/০২/২০২১